

अमर उजाला

Saharanpur: बाजार में बिक रहा नकली 'ईनो', तीन दुकानों पर छापा मारकर बरामद किए 769 पैकेट; दुकानदारों पर FIR



सहारनपुर जिले में कुछ दुकान पर नकली ईनो बिक रहे हैं। दिल्ली की कंपनी से अधिकृत जांच एजेंसी के मैनेजर ने देहात कोतवाली पुलिस को साथ लेकर तीन दुकानों पर छापा मारा। मौके से 769 पैकेट नकली ईनो बरामद किए। दुकानों से 18 नमूने लेकर पैकेट कब्जे में लिए और दुकानदारों के खिलाफ कॉपीराइट एक्ट की धाराओं में प्राथमिकी दर्ज कराई।

हीलिऑन इंडिया प्राइवेट लिमिटेड की ओर से अधिकृत जांच एजेंसी सेमिता लीगल एडवोकेट्स एंड सॉलिसिटर्स के मैनेजर मोहम्मद तौकीर ने तहरीर देकर बताया कि सर्वे के दौरान तीन दुकानों पर नकली ईनो बिकने की सूचना मिल रही थी। इसी के चलते सोमवार को मैनेजर ने पुलिस टीम के साथ मिलकर ताहिर प्रोविजन स्टोर पर छापा मारा। यहां से 31 पैकेट नकली ईनो बरामद हुए।

Source: <https://www.amarujala.com/uttar-pradesh/saharanpur/saharanpur-counterfeit-eno-being-sold-in-the-market-775-packets-seized-during-raids-on-three-shops-2026-07-14>